

ಪತ್ರಿಕಾ ತುಣುಕುಗಳು
PAPER CLIPPINGS

ಇಲಾಖೆ / ವಿಷಯ : DEPARTMENT / SUBJECT: ಕೋಟಿ ವಹಿತಿ

ಪತ್ರಿಕೆಯ ಹೆಸರು : NAME OF THE NEWS PAPER: ಪ್ರಿಯತ್ನ ದೂರದರ್ಶಿ ದಿನಾಂಕ : DATE : 26/09/2019

ಅನರ್ಹ ಶಾಸಕರ ಪ್ರಕರಣ | ಸ್ಪರ್ಧಿಗಳು ಅವಕಾಶಕ್ಕೆ ಪಟ್ಟು ಸ್ಪೀಕರ್ ನಿಲುವಿಗೆ ಭೂತಗನ್ನಡಿ

ಪಂ 6-26-9-19

ಬೆಂಗಳೂರು: ರಾಜೀನಾಮೆ ನೀಡಿದ ಜೆಡಿಎಸ್-ಕಾಂಗ್ರೆಸ್‌ನ 17 ಮಂದಿ ಶಾಸಕರನ್ನು ಅನರ್ಹಗೊಳಿಸಿದ ಹಿಂದಿನ ಸ್ಪೀಕರ್ ರಮೇಶ್‌ಕುಮಾರ್ ಅವರ ಕ್ರಮವನ್ನು ಬುಧವಾರ ಸುಪ್ರೀಂಕೋರ್ಟ್‌ನಲ್ಲಿ ಬಲವಾಗಿ ಪ್ರಶ್ನಿಸಿದ ಅನರ್ಹರ ಪರ ವಕೀಲರು ಸ್ಪೀಕರ್ ಹೆಡ್‌ಮಾಸ್ಟರ್ ಎಂದು ಪ್ರಶ್ನಿಸಿದ್ದಾರೆ.

ನ್ಯಾಯಮೂರ್ತಿ ವಿ.ರಮಣ ನೇತೃತ್ವದ ತ್ರಿಸದಸ್ಯ ಪೀಠದ ಎದುರು ವಾದ-ವಿವಾದ ಮುಂದುವರಿದಿದ್ದು ವಿಚಾರಣೆಯನ್ನು ನಾಳೆಗೆ ಮುಂದೂಡಲಾಗಿದೆ. ಮುಕುಲ್ ರೋಹಟಗಿ ಸೇರಿದಂತೆ ಅನರ್ಹ ಪರ ಶಾಸಕರು ಉಪಚುನಾವಣೆಯನ್ನು ಮುಂದೂಡಿ ಅಥವಾ ಅನರ್ಹ ಶಾಸಕರಿಗೆ ಚುನಾವಣೆಯಲ್ಲಿ ಸ್ಪರ್ಧಿಸಲು ಅವಕಾಶ ನೀಡಿ ಎಂದು ಆಗ್ರಹಿಸಿದರು. ತಮ್ಮ ವಾದ ಮುಂದುವರಿಸಿದ ಮುಕುಲ್ ರೋಹಟಗಿ ಅನರ್ಹ ಶಾಸಕರು ಚುನಾವಣೆಯಲ್ಲಿ ಸ್ಪರ್ಧಿಸಬಹುದು ಎಂದು ಕೇಂದ್ರ ಚುನಾವಣಾ ಆಯೋಗ ಹೇಳಿರುವುದನ್ನು ಉಲ್ಲೇಖಿಸಿದರು. ಪೀಠ ಅವರಿಗೆ ಸ್ಪರ್ಧಿಸಲು ಅವಕಾಶ ನೀಡಬೇಕು ಅಥವಾ ಚುನಾವಣೆ ಮುಂದೂಡಬೇಕು ಎಂದು ಪ್ರಾರ್ಥಿಸಿದರು. ಸ್ಪೀಕರ್ ತೀರ್ಪನ್ನು ಬಲವಾಗಿ ವಿರೋಧಿಸಿದ ರೋಹಟಗಿ ಅನರ್ಹ ಶಾಸಕರ ವಿಚಾರದಲ್ಲಿ ಸ್ಪೀಕರ್ ತಾರತಮ್ಯ ಎಸಗಿದ್ದಾರೆ. ಅವರು ನೀಡಿದ ರಾಜೀನಾಮೆ ಅಂಗೀಕರಿಸುವ ಬದಲಾಗಿ ಅನರ್ಹಗೊಳಿಸಿದ್ದಾರೆ. ಕಲಾಪ ನಡೆಸುವುದು

- ಚುನಾವಣೆಗೆ ತಡೆ ನೀಡಿ-ರೋಹಟಗಿ
- ಅನರ್ಹರು ಸ್ಪರ್ಧಿಸಲು ಅವಕಾಶ-ಆರ್.ಎ.ಸುಂದರಂ
- ಅನರ್ಹತೆಗೂ ಮುನ್ನ ಅಂಗೀಕರಿಸಬೇಕೆತ್ತು-ಮೆಹ್ತಾ
- ಅಸ್ಪಷ್ಟತೆಯಲ್ಲಿದ್ದರೂ ಅನರ್ಹತೆ-ವಿ.ಗಿರಿ



ಸ್ಪೀಕರ್ ಕೆಲಸ, ಅವರು ಯಾವುದೇ ರಾಜಕೀಯ ಪಕ್ಷದ ಪರ ವಕಾಲತು ವಹಿಸಬಾರದು ಎಂದು ಹೇಳಿದರು.

ಶಾಸಕರು ರಾಜೀನಾಮೆ ನೀಡಿದ ನಂತರ ಸ್ವತಂತ್ರರು. ಅಂತಹವರು ಪಕ್ಷೇತರರಾಗಿ ಅಥವಾ ಯಾವುದೇ ಪಕ್ಷದಿಂದ ಚುನಾವಣೆಗೆ

ನಿಲ್ಲಲು ಅವಕಾಶ. ರಾಜೀನಾಮೆ ನೀಡಿದ ಮಾತಕ್ಕೆ ಕಳಂಕಿತರಲ್ಲ ಎಂದು ಶಾಸಕ ಡಾ.ಸುಧಾಕರ್ ಪರ ವಾದ ಮಂಡಿಸಿದ ವಕೀಲ ಆರ್.ಎ.ಸುಂದರಂ ಹೇಳಿದರು. ಪ್ರಕರಣದ ತೀರ್ಮ ಹೊರಬೀಳುವವರೆಗೆ ಉಪಚುನಾವಣೆ ಮುಂದೂಡಿ ಎಂದು ವಿನಂತಿಸಿದರು.

ಶ್ರೀಮಂತ ಪಾಟೀಲ್ ಪರ ವಾದ ಮಂಡಿಸಿದ ವಿ.ಗಿರಿ ಪಾಟೀಲರು ಅನಾರೋಗ್ಯದ ಕಾರಣ ಮುಂಚ್ಚಿನ ಆಸ್ಪತ್ರೆಯಲ್ಲಿದ್ದರು. ಈ ವಿಚಾರವನ್ನು ಸದನ ನಡೆಯುತ್ತಿದ್ದಾಗ ಸ್ಪೀಕರ್‌ಗೆ ಪತ್ರ ಬರೆದು ತಿಳಿಸಿದ್ದರು. ಆದರೂ ಅವರನ್ನು ಅನರ್ಹಗೊಳಿಸಲಾಗಿದೆ ಎಂದು ದೂರಿದರು. ಶಂಕರ್ ಅವರ ಕೆಪಿಜೆಪಿ ಪ್ರತಿಯ ಅಪೂರ್ಣ ಆಗಿದೆ ಎಂದು ಪೀಠದ ಗಮನಕ್ಕೆ ತಂದರು. ಸ್ಪೀಕರ್ ಶಾಸಕರ ರಾಜೀನಾಮೆ ಅಂಗೀಕರಿಸಬೇಕೆತ್ತು ಅದರ ಬದಲು ಅನರ್ಹಗೊಳಿಸಿದ್ದು ಸರಿಯಲ್ಲ ಎಂದು ವಕೀಲ ತುಷಾರ್ ಮೆಹ್ತಾ ವಾದಿಸಿದರು. ಜಿಂದಾಲ್‌ಗೆ ಭೂಮಿ ನೀಡಿಕೆ ಸರ್ಕಾರದ ಕ್ರಮ ವಿರೋಧಿಸಿ ರಾಜೀನಾಮೆ ನೀಡಿದ್ದರೂ ಆನಂದ್ ಸಿಂಗ್ ಅವರನ್ನು ಅನರ್ಹಗೊಳಿಸಲಾಗಿದೆ ಎಂದು ಅವರ ಪರ ವಕೀಲ ಸಜ್ಜನ್ ಪೂವಯ್ಯ ಹೇಳಿದರು.

ವಿಚಾರಣೆಯನ್ನು ನಾಳೆಗೆ ಮುಂದೂಡಲಾಗಿದೆ. ಹದಿನೈದು ವಿಧಾನಸಭಾ ಕ್ಷೇತ್ರಗಳಲ್ಲಿ ಉಪಚುನಾವಣೆ ಎದುರಾಗಿದ್ದು ನಾಮಪತ್ರ ಸಲ್ಲಿಸಲು ಇದೇ ತಿಂಗಳು 30 ಕೊನೆ ದಿನ, ಈಗ ಎಲ್ಲರ ಚಿತ್ತ ಸುಪ್ರೀಂಕೋರ್ಟ್‌ನತ್ತ.